

३ — अमड़ि जी अभिलाष :

ईश्वर मिठा ! प्रभु कृपाल ! सचु बुधाइ ! मूं सिकिणी  
अ माउ जो हीउ सिकी लखो लालु कदहीं वदो थींदो ? कदहीं  
पंहिजे नंढिड़नि भायड़नि सां गदु हिन उज्यारे अंडण में खिलंदो खेदंदो ।  
कदहीं पंहिजे प्राण जीवन पुट जे मनोहर लिडनि ते  
सुन्दर सुन्दर कपिड़ा जेवर ठहिराए पहिराईदसि ? अनोखी शोभा  
द्रिसी घोरूं घोरे, गलिड़े लाए, पंहिजो जीवनु सफलु कंदसि ।  
प्यार मां लाल खां पुछंदसि: लाल ! कंगणु त देखारि । प्यारो  
लालु बांह खणी चवंदो त अमां ! इहो तंगणु ! वरी पुछंदसि  
त हाकिम पुट ! मोतियुनि जो हार काथे आहे? पंहिजी नंढिड़ी  
नंढिड़ी आडरि रखी हारु देखारींदो।

लाल बुधाइ त भाइड़नि सां छगनु मगनु कींअ खेदंदो आहीं?  
पोइ नूपरनि जी रुणि झुणि करे ठुमकि ठुमकि पगिड़ा भरे लोढ़  
सां लालनु खिली निहारींदो । उन महिल हींअ निमाणी माउ केदो  
न आनंदु पाईदी ? स्वर्ग जा लखें सुख उन क्षण तां घोरे न छद्दीदी ?

कदहीं कोकिल कोमल कंठ सां अमां ! चई तोतिरनि ऐं  
बितिरनि मधुर बोलनि सां सुख जी सरिता वहीईदो ? मां घर  
वेठे ज़णु क्रोड़ गंगा जा इशनान कीन कन्दसि ?

मुहिंजी हीअ सुखनि जी वलड़ी हरी भरी फली फूली  
चहकंदी ! मुंहिजे राजन ऐं राणियुनि ऐं परिवार जे सेवक सहेलियुनि  
जा नृमल नेण कदहीं ठरंदा ?

ओ बाबा श्री रंगनाथ ! मां तुहिंजी बुढिड़ी पुजारिणि इन्हीअ  
सुहावंदे सुख लाइ गलिड़े में पांद पाए हर हर थी लीलायां ।  
कृपा करे जल्दु पुजाइ मुंहिजी अभिलाष ।

सुघडु संतु श्री तुलसी थो चवे तः धनु आहीं जानिबि अमां!  
तुंहिजे बोलनि तां बलहार वजां मायड़ी ! श्री राम जी सौभाग्य  
वती माउ छोन तू अहिड़ी उजारी थींदीअ ? जंहि सुख सागर  
जे बूंद पाइण लाइ जटा धारी भोला नाथु अवध जे घिटियुनि में  
धूणी रमाए वेठो आहे, शुक सनकादिक परम वैरागी थी राज महल  
जे चौधारी फेरा था पाइनि । उन्हीअ सुख सागर में राति दींह  
रंग रेलियूं माणे बि उन्हनि जी प्यास न थी बुझेई ।

कुशल कल्याण जी निधि मिठी अमां तुंहिजी जै जै हुजे।